

मत्स्यकङ्कालाकीर्णां भूमिं दृष्ट्वाचिन्तयत् । हा हतो ऽस्मि म-  
न्दभाग्यः । भवतु । इदानीं समयोचितं व्यवहरामि । यतः ।

तावद्भयात्तु भेतव्यं यावद्भयमनागतम् ।

आगतं तु भयं दृष्ट्वा प्रहर्तव्यमभीतवत् ॥

५ अपरं च । अयुद्धे हि यदा पश्येन्न किं चिद्धितमात्मनः ।

युध्यमानस्तदा प्राज्ञो म्रियते रिपुणा सह ॥

इत्यालोच्य स कुलीरस्तस्य वकस्य ग्रीवां चिच्छेद । स वकः  
पञ्चत्वं गतः । अतो ऽहं ब्रवीमि ।

भक्षयित्वा बहून्मत्स्यानुत्तमाधममध्यमान् ।

10 अतिलील्याङ्कः कश्चिन्मृतः कर्कटकग्रहात् ॥

### XIX.

अस्ति देवीकोट्टनगरे देवशर्मा नाम ब्राह्मणः । तेन विषु-  
वत्संक्रान्तौ सक्तुपूर्णशरावः प्राप्तः । ततस्तमादायासौ भा-  
रदपूर्णकुम्भकारमण्डपिकैकदेशे शय्यानिक्षिप्तदेहः सन्नात्राव-  
चिन्तयत् । यद्यहमिमं सक्तुशरावं विक्रीय दश कपर्दकान्प्रा-  
15 ण्णमि तदा तैरिह समये शरावांस्ततो घटादीनुपक्रीय विक्री-  
यानेकधा वृद्धैर्धनैः पुनः पुनः पूगवस्त्रादिकमुपक्रीय लक्षसं-  
ख्यानि धनान्युत्पाद्य विवाहचतुष्टयं करोमि । ततस्तासु पत्नीषु  
याधिकरूपवती तस्यामधिकानुरागं करोमि । अनन्तरं जाते-  
र्यास्तत्सपत्न्यो यदा ड्डं कुर्वन्ति तदा कोपाकुलो ऽहं ताः  
20 पत्नीर्लगुडेनेत्थं ताडयामि । इत्यभिधायोत्थाय तेन लगुडः  
क्षिप्तः । अतः सक्तुशरावश्चूर्णितो भारणानि च बहूनि भग्ना-